

39. Il-Btala Tal-Palm

Sajf shih stennew il-Btala
tal-jum tal-ewwel xita bakkarija,
sajf shih batew in-nixfa
u l-kruha tal-werqiet bit-trab miksija;

Stennew il-hjut tax-xita,
il-hjut harir u deheb tax-xemx fid-dija,
stennew il-bandla u l-ghana
mar-rih ferhan u x-xita ghalanija.

U fl-ahhar beda jimla
u jdallam il-punent bi shab sewdiena;
xi ragħda bdiet iddamdam,
titnikker mas-smewwiet donnha ghajjena.

U waqa' skiet ta' qima
ma' kullimkien; minn fuq il-barumbara
temm it-tbarqim u n-namra
il-hamiem kollu u q'ghad jistaghgeb jara.

U l-ewwel taqtiriet
b'tahbita bdew neżlin kemm kemm għaġġiela;
bibien is-sema nfethu
fi gliegel u f'ghejjun t'ilma ghammiela.

Ix-xniexel u l-imriewah
firxu l-palmiet biex jilqghu dik il-benna;
sal-anqas qatra dahlet
go qalbhom u hassew hlewriet il-genna.

U sbiehu lkoll, u libsu,
zanżnu l-libsa taż-żfin kollha hadrana,
il-frieghi bdew imejlu,
qishom tal-karnival xi karuvana.

Thaxwix u raxx u nfiħ
għaqqdu l-palmiet flimkien ta' ferħ f'hannieqa;
kollha xorbuha t-tazza
tal-ferħ tal-ghid: tas-sajf in sew id-diqa.

U mewġa wara mewġa
beda hiereg il-ferħ tal-ghanja twila
tal-weraq ghalanija
mar-rih u l-ilmijiet niezla qalila.

* * *

Naqsu l-infih u x-xita,
fuq l-ixheb tas-smewwiet dehret qawsalla;
lewn izraq deh'r fix-xefaq,
shab izjed il-punent ma riedx italla'.

Minn bejn is-shab xehbiena
ħargu l-imrieżaq twal tad-dawl imbiegħed;
malajr bdiet il-mixegħla
tal-palm fil-friegħi tgħammex u titriegħed.

L-għasafar qtajja' qtajja'
ingabru jgħannu lkoll b'lehen fuqani;
it-tfal dawra durella
iduru 'l hawn u 'l hemm b'wiċċhom dahqani.

Il-btala damet sejra
sa xhin kull dawl tax-xemx ħatfet id-dalma;
sal-aħħar baqa' jqattar
taqtir il-ferħ mill-friegħi ta' kull palma.

* * *

Oh! l-ħlewwa li tkun palma
fil-jum tal-ewwel xita bakkarija,
li magħhom tmur tissieheb,
li jkollok qalbek b'dak il-ferħ mimlija,

Il-ferħ bla dmugh li sawwab
Alla fis-sema u fl-art flimkien mad-dija,
il-ferħ li jagħmel aħwa
u jwaħħad ma' xulxin ħlejjaq bla ħtija.